



ஆகஸ்ட் - 06

## TNPSC துளிகள்

- ❖ உலகளாவிய முதல் 100 இடங்களில் இருந்து வெளியேறி மும்பை மற்றும் பெங்களூரு ஆகியவை முறையே 106 மற்றும் 110 ஆகிய இடங்களில் உள்ளன.
  - QS சிறந்த மாணவர்களுக்கான நகரங்கள் தரவரிசையின் சமீபத்தியப் பதிப்பில் இந்த தகவல்கள் தெரிவிக்கப்பட்டுள்ளன.
- ❖ இன்டஸ்இந்த் வங்கியினை ஒரு முகமை வங்கியாகச் செயல்படுவதற்கு இந்திய ரிசர்வ் வங்கி உத்தரவிட்டுள்ளது.
  - இன்டஸ்இந்த் வங்கியானது ஒரு முகமை வங்கியாக அரசினால் இயக்கப்படும் அனைத்து வகையான வணிகம் தொடர்பான பரிவர்த்தனைகளையும் மேற்கொள்வதற்கு தகுதி பெறுகிறது.
- ❖ ஆகஸ்ட் 04 அன்று சர்வதேச படைச்சிறுத்தை தினமானது (Clouded Leopard Day) அனுசரிக்கப்பட்டது.
  - இத்தினமானது சர்வதேச அளவிலான விழிப்புணர்வையும், காப்பகங்கள் மற்றும் வனப்பகுதிகளில் படைச்சிறுத்தைகளின் எண்ணிக்கையை அதிகரிப்பதற்கான முயற்சியையும் உருவாக்குகிறது.
- ❖ ஞாபகத்தின் இந்திய தொழில்நுட்பக் கல்வி நிறுவனமானது "உத்தரகாண்ட் பூகம்ப எச்சரிக்கைச் செயலியை" வெளியிட்டுள்ளது.
  - இது இந்தியாவின் முதலாவது பூகம்ப முன்னெச்சரிக்கைக்கான கைபேசிச் செயலியாகும்.

## தமிழ்நாடு செய்திகள்

### பொற்பனைக் கோட்டையில் அகழாய்வு

- ❖ தமிழ்நாடு மாநில சுற்றுச்சூழல் அமைச்சர் சிவா V. மெய்யநாதன் புதுக்கோட்டையின் பொற்பனைக் கோட்டையில் தமிழ்நாடு திறந்தவெளி பல்கலைக்கழகத்தினால் மேற்கொள்ளப்பட உள்ள தொல்லியல் அகழாய்வுகளைத் தொடங்கி வைத்தார்.
- ❖ பல ஆண்டுகளுக்கு முன்பு பொற்பனைக் கோட்டையில் ஒரு கோட்டை இருந்ததாக தகவல்கள் உள்ளன.
- ❖ இப்பகுதியில் கண்டெக்கப்பட்டுள்ள சான்றுகள் 1,800 ஆண்டுகளுக்கு முந்தையவை எனத் தொல்லியலாளர்கள் கூறுகின்றனர்.
- ❖ 2013 ஆம் ஆண்டில் தொல்லியல் துறை மாணவர்கள் சிலர் 1,800 ஆண்டுகள் பழமையான கால்வாய் ஒன்றைக் கண்டறிந்தனர்.

### திருச்சி கார்பைன்

- ❖ தமிழ்நாட்டிலுள்ள திருச்சி படைக்கலன் தொழிற்சாலையானது உயர் தொழில்நுட்ப மிக்க மற்றும் குறைவான ஒலி எழுப்பக்கூடிய புதிய ரக துப்பாக்கியை அறிமுகம் செய்துள்ளது.
- ❖ இது திருச்சி கார்பைன் (திரிகா) என அழைக்கப்படுகிறது.
- ❖ இது திருச்சி தாக்குதல் ரக துப்பாக்கியின் (Trichy Assault Rifle) சிறிய வடிவமாகும்.

## தேசியச் செய்திகள்

### உள்நாட்டுக் கப்பல் போக்குவரத்து மசோதா, 2021

- ❖ 2021 ஆம் ஆண்டு உள்நாட்டுக் கப்பல் போக்குவரத்து என்ற ஒரு மசோதாவினை பாராளுமன்றம் நிறைவேற்றியுள்ளது.
- ❖ இது 1917 ஆம் ஆண்டு உள்நாட்டு கப்பல் போக்குவரத்துச் சட்டத்திற்கு மாற்றாக அமல்படுத்தப்படும்.
- ❖ இந்த மசோதா நாடு முழுவதும் ஒரே மாதிரியான ஒழுங்குமுறைக் கட்டமைப்பை வழங்க முனைகிறது.
- ❖ இது ஒரு மின்னணுத் தளத்தில் கப்பல் குறித்த தகவல்கள், அதன் பதிவு மற்றும் பணியாளர்கள் குறித்த விவரங்களைப் பதிவு செய்வதற்கான ஒரு மைய தரவுத் தளத்தினை வழங்குகிறது.
- ❖ கப்பல்கள், படகுகள், பாய்மரக் கப்பல்கள், கொள்கலன் ஏந்திச் செல்லும் கப்பல்கள் மற்றும் பயணப் படகுகள் உள்ளிட்ட இயந்திரமயமாக்கப் பட்ட உள்நாட்டுக் கப்பல்களுக்கான வரையறையை இம்மசோதா வழங்குகிறது.
- ❖ உள்நாட்டு நீர்நிலைகளில் கப்பல்களை இயக்குவதற்கு என்று அனைத்துக் கப்பல்களும் ஆய்வுச் சான்றிதழ் மற்றும் பதிவுச் சான்றிதழ் போன்றவற்றைப் பெற்றிருக்க வேண்டும்.
- ❖ அவசரகாலத் தயார்நிலை, மாசுக் கட்டுப்பாடு மற்றும் உள்நாட்டு நீர்வழிப் போக்குவரத்தினை அதிகரித்தல் உள்ளிட்ட பல்வேறு நோக்கங்களுக்காக பயன்படுத்தும் வகையில் ஒவ்வொரு மாநிலத்திலும் மேம்பாட்டு நிதி உருவாக்கப்படும்.

### பள்ளிக் கல்விக்கான சமக்ரா சிக்சா திட்டம்



- ❖ பள்ளிக் கல்விக்கான சமக்ரா சிக்சா திட்டத்தினை 2021 ஆம் ஆண்டு ஏப்ரல் 01 முதல் 2026 ஆம் ஆண்டு மார்ச் 31 வரை மேலும் ஐந்து ஆண்டுகளுக்குத் தொடர மத்திய அமைச்சரவை ஒப்புதல் அளித்துள்ளது.
- ❖ சமக்ரா சிக்சா திட்டமானது ஆரம்பக் கல்வி முதல் 12 ஆம் வகுப்பு வரையில் முழு பள்ளிக் கல்வியையும் உள்ளடக்குவதை நோக்கமாகக் கொண்ட ஒரு ஒருங்கிணைந்த திட்டமாகும்.
- ❖ இத்திட்டமானது கல்விக்கான நிலையான மேம்பாட்டு இலக்கின் (4) வழியே உருவாக்கப்பட்டது.
- ❖ அனைத்துக் குழந்தைகளுக்கும் தரமான கல்வியைக் கிடைக்கச் செய்தலை இது



நோக்கமாகக் கொண்டுள்ளது.

### ஆளுநரின் மன்னிப்பு அதிகாரம் - உச்ச நீதிமன்றம்

- ❖ மரண தண்டனைக்குட்பட்டவர்கள் உள்ளிட்ட அனைத்து வகை கைதிகளையும் ஒரு மாநில ஆளுநர் மன்னிக்க முடியும் என்று உச்ச நீதிமன்றம் கூறியுள்ளது.
- ❖ ஒரு சிறைக் கைதி குறைந்தபட்சம் 14 ஆண்டுகள் சிறைத் தண்டனையை நிறைவு செய்வதற்கு முன்பாகவே ஆளுநர் அந்தக் கைதிக்கு மன்னிப்பு வழங்க இயலும்.
- ❖ குற்றவியல் நடைமுறைச் சட்டத்தின் 433A என்ற பிரிவின் கீழ் வழங்கப்பட்டுள்ள சில விதிமுறைகளை ஆளுநரின் மன்னிப்பு அதிகாரம் மீறுவதாக உச்சநீதிமன்ற அமர்வு கூறியது.
- ❖ 433A பிரிவானது ஒரு கைதி 14 ஆண்டுகள் சிறைத் தண்டனையை நிறைவு செய்த பின்னர் மட்டுமே அதைக் குறைக்க முடியும் என்று கூறுகிறது.
- ❖ உண்மையில் 161வது சட்டப் பிரிவின் கீழான ஆளுநரின் மன்னிப்பு அதிகாரமானது மாநில அரசால் செயல்படுத்தப் படுகிறதே தவிர ஆளுநரின் சொந்த விருப்பால் அல்ல என்றும் உச்ச நீதிமன்றம் குறிப்பிட்டது.

### குறிப்பு

- ❖ இந்திய அரசியலமைப்பின் 161வது சட்டப் பிரிவானது சட்டத்திற்குப் புறம்பாக குற்றம் புரிந்த எந்தவொரு நபருக்கும் மன்னிப்பு வழங்குவதற்கும், அவரைத் தண்டனையிலிருந்து விடுவிக்கச் செய்வதற்கும், அவருக்குத் தண்டனையை ரத்து செய்வதற்கும் (அ) இடைநீக்கம் செய்வதற்கும், தள்ளுபடி செய்வதற்கும் ஒரு மாநில ஆளுநருக்கு அதிகாரத்தை அளிக்கிறது.
- ❖ இப்போது வரை, மரண தண்டனை உள்ளிட்ட அனைத்து வழக்குகளிலும் கைதிகளை மன்னிக்கும் அதிகாரம் குடியரசுத் தலைவருக்கு மட்டுமே உள்ளது.
- ❖ இருப்பினும் ஆளுநருக்கான இந்த விதிமுறையானது சமீபத்தில் உச்சநீதிமன்றத்தால் மாற்றியமைக்கப் பட்டது.

### நொடிப்பு நிலை மற்றும் திவால் குறியீடு (திருத்தம்) மசோதா

- ❖ பாராளுமன்றமானது சமீபத்தில் நொடிப்பு நிலை மற்றும் திவால் குறியீடு (திருத்தம்) மசோதாவினை நிறைவேற்றியுள்ளது.
- ❖ இந்த மசோதாவானது 2021 ஆம் ஆண்டு ஏப்ரல் 04 அன்று அறிவிக்கப்பட்ட 2021 ஆம் ஆண்டு நொடிப்பு நிலை மற்றும் திவால் குறியீடு (திருத்தம்) என்ற ஒரு அவசரச் சட்டத்திற்கு மாற்றாக அறிமுகப் படுத்தப்பட்டு உள்ளது.
- ❖ இந்த சமீபத்திய திருத்தமானது சிறு, குறு மற்றும் நடுத்தர நிறுவனங்களுக்கான ஒரு மாற்றுவகை நொடிப்பு நிலைத் தீர்வு முறையை வழங்கும்.
- ❖ இந்தத் தீர்வு முறையானது முன்பே தொகுத்தமைக்கப்பட்ட தொகுப்பு நிலைத் தீர்வு முறை என்று அழைக்கப்படும்.
- ❖ மேலும் பெருநிறுவனக் கடனாளிகளின் நொடிப்பு நிலைச் சிக்கல்களை 330 நாட்களுக்குள் தீர்ப்பதற்காக வேண்டி ஒரு காலவரையறை நிர்ணயிக்கப்பட்ட செயல் முறையை அறிமுகப்படுத்த உள்ளது.
- ❖ இந்தத் தீர்வு முறையானது பெரு நிறுவன நொடிப்புநிலைத் தீர்வுச் செயல்முறை எனப்படும்.
- ❖ இந்த முறையின் கீழ், ரூ. 1 லட்சம் அளவிலான நொடிப்பு நிலையாக இருந்தால்

கடனாளிகள் அல்லது கடன் வழங்குநர்கள் பெருநிறுவன நொடிப்பு நிலைத் தீர்வு செயல்முறையைத் தொடங்க விண்ணப்பிக்கலாம்.

- ❖ பெருநிறுவன நொடிப்பு நிலைத் தீர்வு செயல்முறையின் கீழ் நொடிப்பு நிலைத் தீர்வு குறித்து முடிவு செய்வதற்கு ஒரு கடன் வழங்குநர் குழுவும் அமைக்கப்படும்.

### Fortune குளோபல் 500 பட்டியல் – 2021

- ❖ Fortune நிறுவனத்தின் 2021 ஆம் ஆண்டு குளோபல் 500 பட்டியலில் ஏழு இந்திய நிறுவனங்கள் இடம் பெற்றுள்ளன.
- ❖ 'Fortune குளோபல் 500' என்பது வணிக வருவாயின் அடிப்படையில் உலகின் 500 முன்னணி நிறுவனங்களை தரவரிசைப்படுத்தும் ஒரு வருடாந்திரப் பட்டியலாகும்.
- ❖ முகேஷ் அம்பானி தலைமையிலான ரிலையன்ஸ் இன்டஸ்ட்ரீஸ் நிறுவனமானது வருவாய் அடிப்படையில் இப்பட்டியலில் உயர்தரவரிசையிலுள்ள ஒரு இந்திய நிறுவனமாகும்.
- ❖ இது உலக அளவில் 155வது இடத்தில் உள்ளது.
- ❖ உலகளவில் வால்மார்ட் நிறுவனமானது இந்தப் பட்டியலில் தொடர்ந்து 8 ஆண்டுகளாகவும் 1995 ஆம் ஆண்டு முதல் 16வது முறையாகவும் வருவாய் அடிப்படையில் முதலிடத்தில் உள்ளது.

List of 7 Indian Companies	
• Reliance Industries	(155)
• State Bank of India	(205)
• Indian Oil	(212)
• Oil & Natural Gas	(243)
• Rajesh Exports	(348)
• Tata Motors	(357)
• Bharat Petroleum	(394)

### மினர்வாயா பென்டலி



- ❖ புதிதாகக் கண்டறியப்பட்டுள்ள இந்த இனங்கள் மேற்குத் தொடர்ச்சி மலைகளின் தெற்குப் பகுதியில் (கேரளா மற்றும் தமிழ்நாடு) மட்டுமே காணப்படுகின்றன.



- ❖ இந்த இனங்களானது இதுவரை கண்டறியப்பட்ட சிறிய வகை மினர்வரியன் தவளை இனங்களில் ஒன்றாகும்.
- ❖ இது டைக்ரோகுளோசிடே என்ற குடும்பத்தைச் சேர்ந்ததாகும்.
- ❖ டெல்லி பல்கலைக்கழகத்தில் ஒரு முறையான ஆய்வகத்தை நிறுவுவதற்கு மகத்தான ஆதரவு மற்றும் ஊக்கத்தை வழங்கிய பேராசிரியர் தீபக் பென்டல் என்பவரைக் கௌரவிக்கும் வகையில் இந்த இனங்களுக்கு அவருடைய பெயர் சூட்டப்பட்டுள்ளது.

## விளையாட்டுச் செய்திகள்

### பாரா ஒலிம்பிக் கருத்துருப் பாடல் வெளியீடு

- ❖ மத்திய இளையோர் விவகாரங்கள் மற்றும் விளையாட்டுத் துறை அமைச்சர் அனுராக் சிங் தாகூர், இந்திய பாரா ஒலிம்பிக் குழுவினருக்கான கருத்துருப் பாடலை புதுடெல்லியில் வெளியிட்டார்.
- ❖ இந்தப் பாடலுக்கு "கர் தே கமல் தூ" என்று தலைப்பிடப்பட்டுள்ளது.
- ❖ இந்தப் பாடலை இயக்கிப் பாடியவர் சஞ்சீவ் சிங் ஆவார்.
- ❖ இவர் லக்னோவைச் சேர்ந்த திவ்யாங்க் கிரிக்கெட் வீரராவார்.
- ❖ டோக்கியோவில் நடைபெறும் பாரா ஒலிம்பிக் போட்டிகளில் 9 விளையாட்டுத் துறைகளில் 54 பாரா விளையாட்டு வீரர்கள் பங்கேற்கின்றனர்.

### லாவ்லினா போர்கோஹெய்ன்



- ❖ லாவ்லினா இந்தியாவிற்கு மூன்றாவது ஒலிம்பிக் பதக்கத்தை வென்று தந்துள்ளார்.
- ❖ 69 கிலோ எடைப் பிரிவிற்கான அரையிறுதிப் போட்டியில் துருக்கியைச் சேர்ந்த புசெனாஸ் சர்மேனலியை வீழ்த்தி லாவ்லினா வெண்கலப் பதக்கத்தினை வென்று உள்ளார்.
- ❖ மேரி கோம் அவர்களையடுத்து லாவ்லினா போர்கோஹெய்ன் ஒலிம்பிக்கில் வெண்கலப் பதக்கத்தை வென்ற இரண்டாவது இந்தியப் பெண் குத்துச்சண்டை வீராங்கனை ஆவார்.
- ❖ ஒலிம்பிக் பதக்கத்தை வென்ற முதல் அசாமியப் பெண்மணி எனும் பெருமையையும் இவர் பெற்றுள்ளார்.



- ❖ புகழ்பெற்ற குத்துச்சண்டை வீரர்கள் மேரி கோம் மற்றும் விஜேந்தர் சிங் ஆகியோரை அடுத்து ஒலிம்பிக் வெண்கலப் பதக்கத்தினை வென்ற 3வது இந்தியக் குத்துச்சண்டை வீராங்கனையும் இவரே ஆவார்.
- ❖ மேரி கோம் மற்றும் விஜேந்தர் சிங் ஆகியோர் முறையே 2012 ஆம் ஆண்டு லண்டன் ஒலிம்பிக்ஸ் மற்றும் 2008 ஆம் ஆண்டு பெய்ஜிங் ஒலிம்பிக்ஸ் ஆகிய போட்டிகளில் வெண்கலப் பதக்கத்தினை வென்றுள்ளனர்.

